

IL-GUDJA

fuq il-mapep tas-seklu XX


Kif beda s-seklu XX, l-amministrazzjoni ċivili ta' dak iż-żmien hadet hsieb tagħmel mapep tal-irhula kollha ta' Malta. Qassmet il-pajjiż f'żoni amministrattivi. Għal dan l-għan, il-gvern ċivili uża l-limiti tal-parroċċi halli jimxi fuqhom. Dawn il-mapep, bil-firma ta' Mr. Gatt, *Superintendent of Public Works*, illum huma merfugħin fl-arkivji nazzjonali fir-Rabat, Malta. Huma ddettaljat biżżejjed li juru l-mogħdijiet ewlenin bejn l-irhula u fil-kampanja. Tul dawn il-mogħdijiet tfasslu l-limiti tal-parroċċi u tal-gvern tal-imghoddi.

Il-limiti tal-Gudja 1900 (Parroċċa)

Parroċċa hija territorju ta' amministrazzjoni tal-knisja. Territorju shiħ u kontinwu.

Meta beda s-seklu XX, mill-knisja matriċi ta' Birmiftuħ – ir-raħal l-antik tal-Gudja – kienu nqatgħu, tista' tghid, il-parroċċi kollha. Kien fadal biss dik ta' Birżebbuġa. Dak iż-żmien, il-limiti tal-Gudja kienu jaslu sa Tal-Lampat, fil-magħhad bejn il-Gudja u Santa Luċija fit-tramuntana, sal-Karwija fin-nofsinhar, sa Tal-Millieri fil-Lvant u jibqgħu jinfirxu lejn ix-xlokk sakemm naslu mal-baħar f'Birżebbuġa. Mix-xatt ta' Birżebbuġa, kif nafuh illum, il-medda mid-Dahla ta' San Gorg, fejn jorbtu d-dgħajjes għall-kenn sa nofs il-Bajja ta' Birżebbuġa (illum *Pretty Bay*), fejn Wied il-Qoton jiżfoga fil-baħar, kienet kollha parti mill-parroċċa tal-Gudja.

Insemmi biss l-inhawi ewlenin. Il-Hofra, Ras il-Wied, Has-Saptan, Knejjes Durbien, Wied il-Qoton, Ta' Sanserna, Tal-Giebja, Il-Brolli, kollha kontradi bejn il-Gudja u Birżebbuġa, kienu jagħmlu parti minn dan it-territorju parrokkjali. Kif għedt qabel, għall-amministrazzjoni ċivili tal-bidu tas-seklu, kienu parti mill-Gudja.



sqaqien spissi u d-daqs żghir tal-eghlieqi madwar il-kappella jixxiebhu hafna ma' dak ta' hafna *lost villages* oħra imxerrdin ma' Malta kollha.

L-iżvilupp kien wiehed organiku. Il-bini kien kumpatt biex l-art agrikola ma tinħelieq. Aktarx illi kienu djar bi btiehi żghar, biżżejjed biex jagħtu d-dawl u l-arja lill-kmamar kollha. L-iżvilupp sar sewwasew tul il-linja tal-mogħdijiet eżistenti u mxew mal-livelli tat-terren. Is-sqaqien dojoq qalb il-bini swew biex aktar djar ikollhom faċċata fuq it-triq; b'hekk kienet tinħela art mill-anqas għall-abitazzjonijiet. Fejn it-toroq kienu jiġu ma' xulxin, issib xi pjazza jew wesgħa, aktarx f'forma irregolari u magħluqa minn kull naħa.

Sal-1880 ir-raħal kien jikkonsisti fi Triq Santa Marija, Triq il-Kbira mill-kappella ta' Santa Katerina sal-bidu ta' Triq Hal Safi u d-dawra ta' Triq Santa Katerina, ilkoll bis-sqaqien tagħhom.

Illum dan it-tip ta' żvilupp huwa ferm apprezzat mit-turist; dan ifittex il-kultura tal-pajjiż mill-istorja tiegħu, u jara xeni hafna isbah u rkejjien ferm iżjed jilqgħuh f'dawn it-toroq imserpin milli fit-toroq moderni. U mhux f'pajjiżna biss. Pajjiżi barranin ifittxu li jippreservaw dan it-tip ta' żvilupp, u jaħdmu bla heda biex jagħtu haġja ġdida lil dawn iż-żoni, fejn in-nies jingħataw priorità assoluta.

Fil-bidu tas-seklu

Ftit qabel il-bidu tas-seklu XX, l-iżvilupp kellu jinbidel. Ghax fis-sena 1880, il-Gvern ta' dak iż-żmien għadda regolamenti sanitarji ġodda għall-iżvilupp tal-bini.

L-ewwel żieda mar-raħal skond dawn ir-regoli kienet fi Triq San Mark, bejn Triq iż-Żebbuġa u Triq Girolamo Cassar (dak iż-żmien kienet għadha sqaq). Dan jidher sewwa fuq il-pjanta *Sketch Plan of Casal Gudja*, waħda mis-sett ta' pjanti tal-irhula li saru fl-1907, bil-firma tas-Superintendent of Public Works, Mr Gatt. Il-bidla hija ċara. Il-linja tat-triq issa saret dritta u t-triq twessgħet, għalkemm mhux hafna. Mad-djar issa tidher il-bitħa fuq in-naħa ta' wara tal-bini, f'daqs hafna ikbar mill-btiehi tas-snin ta' qabel. Il-faċċata tal-bini ttellgħet fuq din il-linja tat-triq. Din il-bitħa tibqa' sejra sal-ħabel li fired l-eghlieqi.

Minn *courtyard house* fi stil vernakulari, il-bini issa ha xejra ta' *townhouse* b'dettalji fuq il-faċċata aktar klassiċi.

Ta' interess huwa l-fatt illi l-Palazz, minkejja li jidhru mhazza l-ħitan ta' barra tiegħu, ma hemm l-ebda dettall tal-pjanta tiegħu. F'dawk iż-żmenijiet, il-bini ta' xi użu militari ma kienx ikun imniżżel fuq il-mapep.


Qabel il-bidu tal-*boom* tal-bini tas-snin '60

Il-forma tal-bini baqgħet tista' tghid ma nbidlitx. Id-dettall fuq il-faċċati nbidel tul is-snin; bdew jonqsu d-dettalji klassiċi tal-gwarniċi u l-faxex, u bdew dehlin aktar linji dritti riżultat tad-dhul ta' teknoloġija ġdida fis-sistemi tal-bini.

Kienu għadhom ifittxu li ma tintilifx hafna art agrikola. Fil-fatt, in-numru ta' djar ġodda kien żghir. Matul dawn l-ewwel hamsa u sittin sena tas-seklu, il-bini l-ġdid tela' tul Triq il-Kbira (illum Triq Raymond Caruana) bejn il-kappella ta' Santa Katerina u l-Palazz Dorell. Tkompli l-iżvilupp ta' Triq San Mark, u nbeda l-iżvilupp ta' Triq iż-Żebbuġa (mappa 1957) u Triq San Pawl (mappa 1967). Ta' min jinnota li sezzjonijiet partikulari tul dawn it-triqat jistgħu jkunu identifikati ma' żmien speċifiku fuq il-mappa.

Kienet dejjem art matul jew qrib toroq eżistenti li ttieħdet għall-bini. L-art agrikola għaldaqstant ma kinix qed tinbidel fi żvilupp urban bla bżonn u bla użu immedjat. Sa dan iż-żmien, il-kampanja kienet għadha mal-għatba tal-qalba tar-raħal.

Bħal ma semmejt 'il fuq dwar in-nuqqas ta' dettall



fuq il-pjanta tal-Palazz, fil-mappa tal-1957 ma jidher l-ebda dettall tal-inhawi tal-Karwiġa u tal-airport, anzi f'dan il-każ tidher biss roqgħa bajda bla dettall ta' xejn.

Mill-boom sal-Liġi tal-Ippjanar (1992)

Bejn l-1967 u l-1988 – f'ghoxrin sena – sar żvilupp ta' bini fil-Gudja daqs kemm sar tul is-sekli l-oħra kollha. Is-soċjeta' Maltija kienet qed tinbidel. L-agrikoltura ma baqgħetx l-uniku mezz tal-ġhixien tal-familja. L-industria saret mod ieħor ta' impieg, u ehfef, ta' qligħ ta' flus. Il-ħajja tal-familja Maltija kienet qed tinbidel ukoll. Id-daqs tal-familja beda jċċkien. Izda l-membri ta' dawk il-familji numerużi ta' wara l-gwerra bdew ifittxu dar għal rashom. Ma bqajniex immorru bil-pass, bil-karettun u bir-roti, kultant xi karozza; issa l-karozza saret l-iskop li għalih tfaßslu t-toroq – wesghin halli nġhadu bil-karozzi sparati minn kullimkien, u kullimkien naslu bil-karozzi. Dan kollu, flimkien mal-liġijiet fil-qasam tal-bini, ġabu żvilupp enormi madwar ir-raħal.

L-iżvilupp tul dawn is-snin kien ikkontrollat permezz ta' pjan regolatur. Dment li l-art tinstab f'dan il-pjan, l-iżvilupp seta' jseħħ. It-toroq twessgħu iżjed – iżzejjed.

Dan kollu wassal għal sparpaljar fil-bini. Dak li stajna naraw qabel l-1967, jiġifieri żvilupp tul triqat eżistenti, spicċa.

Matul is-snin sebghin, imbagħad, naraw l-iżvilupp ta' tliet *housing estates*, tnejn minnhom 'il barra mill-pjan regolatur. Dan it-tip ta' żvilupp mill-Gvern, kiber fuq meded ta' art mingħajr tiffrix bla bżonn. Izda ġara illi, wara dan, b'liġi msejha l-*Building Development Areas Act* (1993), seta' jsir żvilupp ta' bini qrib dawn iż-żoni l-ġodda. Dan wassal għall-iżvilupp tal-art bejn il-Gudja u Hal Għaxaq.

Minħabba illi dan l-iżvilupp segwa mappa maħduma f'uffiċju, ġara illi dan l-iżvilupp kollu ma kellu l-ebda rabta naturali mal-art li fuqu sar. Fiġġew toroq b'pendil stramb, u fiġġew l-ghadajjar tal-ilma tax-xita.

Il-bini ukoll inbidel. Iddahlet it-*terraced house* bil-*front garden*. Tliet metri ta' wisa' suppost għas-siġar, izda li fihom aktar ċangatura. Inbnew ukoll l-ewwel *detached houses* tul il-*Bypass*. Kollha kliem Inġliżi, u juru żvilupp skond prinċipji mhux lokali.

L-iżvilupp beda jixxerred, ma kienx hawn iktar kontinwita' fl-iżvilupp. Bdew jidhru rqajja' ta' art mitluqa qalb il-bini.

Minbarra l-iżvilupp fiż-żona residenzjali, tul dan il-perjodu sar ukoll żvilupp enormi – meta jitqabbel maż-żmien tal-imġhoddi – fil-kampanja. Bdew ġejjin inġenji kbar għall-agrikoltura, li riedu jitqiegħdu x'imkien. Il-kmamar žgħar għall-ghodod tal-idejn ma wesghuhomx. Izda l-iżvilupp li sar ma kienx biss għall-biedja. Xi rziezet bdew jinbidlu ukoll f'*country houses* u *farmhouses* li ma għandhom l-ebda relazzjoni mal-biedja. Kienu biss mezz biex min jixtri, jaħrab ftit mill-agma tal-ibliet għal ftit serħan.

Mill-Planning Authority sal-lum

Wara żmien ta' żvilupp li tista' tghid skond il-liġi ta' dak iż-żmien ma kellux limitu – jiġifieri li stajna tiffna l-kampanja Maltija darba għal dejjem – dahlet fis-seħħ id-*Development Planning Act* (Att 1(1992)). F'din il-liġi, iddahhlu l-limiti tal-iżvilupp li jghoddu sakemm jiġi rivedut il-Pjan tal-Istruttura tal-gzejjer Maltin. Dawn il-konfini huma approvati mill-Parlament, u l-Parlament biss jista' jbidilhom. Il-mappi li qed jintużaw huma dawk li ddaħhlu skond l-*Building Permits (Temporary Provisions) Act* (1988).

L-iżvilupp tal-binijiet baqa' l-istess, iżjed *terraced houses*, iżjed *detached houses*, iżjed *bypasses*, iżjed twaqqiġ ta' bini antik biex jagħmel il-wisa' għal bini ġdid skond il-moda tal-ġurnata. Kien biss fejn isir il-

